

CW : 1

PW : 3

ಹೆಚ್ಚುವರಿ ಹಿರಿಯ ವ್ಯವಹಾರಿಕ ನ್ಯಾಯಾಧೀಶರು ಮತ್ತು ಹೆಚ್ಚುವರಿ ಮುಖ್ಯ ನ್ಯಾಯಿಕ
ದಂಡಾಧಿಕಾರಿಯವರ ನ್ಯಾಯಾಲಯ, ಪುತ್ತೂರು, ದ.ಕ.

CC No.1100/2023

ಸಾಕ್ಷಿದಾರರ ಹೆಸರು : ಮಹಮದ್ ನಜೀಬ್

ತಂದೆಯ ಹೆಸರು : ಹಾಜಿ ಬ್ಯಾರಿ

ಪ್ರಾಯ : 33 ವರ್ಷ

ಉದ್ಯೋಗ : ಕೂಲಿ ಕೆಲಸ

ವಾಸಸ್ಥಳ : ಕೆಯ್ಯೂರು ಗಾಮ

ದಿನಾಂಕ: **11.11.2025** ರಂದು ಸಾಕ್ಷಿಗೆ ಪ್ರಮಾಣ ವಚನ
ಬೋಧಿಸಲಾಯಿತು.

ಮುಖ್ಯವಿಚಾರಣೆ: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೇಜಕರಿಂದ:

ಮೃತ ಮಹಮದ್ ಆದಿಲ್ ನನ್ನ ಅಕ್ಕನ ಮಗ. ದಿ.23.09.2023 ರಂದು ನಾನು ಕೆಯ್ಯೂರು
ಗ್ರಾಮದಲ್ಲಿನ ಕೆಯ್ಯೂರು ಪಬ್ಲಿಕ್ ಶಾಲೆಯ ಪಕ್ಕದಲ್ಲಿರುವ ಭರತ್ ಎನ್ನುವವರ ಅಂಗಡಿಯಲ್ಲಿ ಸಂಜೆ
4.25 ರ ಸಮಯದಲ್ಲಿ ಇದ್ದೆನು. ಆಗ ಶಾಲೆ ಬಿಟ್ಟಿದ್ದು ನನ್ನ ಅಕ್ಕನ ಮಗ ಶಾಲೆಯಿಂದ ಮನೆಗೆ ಕುಂಬ್ರ
ಕಡೆಯಿಂದ ಬೆಳ್ಳಾರೆ ಕಡೆಗೆ ಹೋಗುವ ಬಲಬದಿಯ ಮಣ್ಣುರಸ್ತೆಯಲ್ಲಿ ನಡೆದು ಹೋಗುತ್ತಿದ್ದನು. ಆ
ಸಮಯ ಬೆಳ್ಳಾರೆ ಕಡೆಯಿಂದ ಬಂದ ಒಂದುಮಾರುತಿ ಇಕೋ ಕಾರನ್ನು ಅದರ ಚಾಲಕ ಅಜಾಗರೂಕತೆ
ಹಾಗೂ ನಿರ್ಲಕ್ಷ್ಯತನದಿಂದ ಚಲಾಯಿಸಿಕೊಂಡು ಬಂದು ಎಡಬದಿಯಿಂದ ಬಂದು ನನ್ನ ಅಕ್ಕನ ಮಗನಿಗೆ
ಡಕ್ಕಿಪಡಿಸಿ ಅಪಘಾತಪಡಿಸಿದನು. ಆತ ಡಕ್ಕಿಪಡಿಸಿದ ಕಾರಣ ನನ್ನ ಅಕ್ಕನ ಮಗ ಡಾಂಬರು ರಸ್ತೆಯ ಮೇಲೆ
ಬಿದ್ದು ಆತನ ತಲೆಗೆ ತೀವ ಸ್ವರೂಪದ ಗಾಯವಾಗಿ ಆತ ಮಾತನಾಡುತ್ತಿರಲಿಲ್ಲ. ನಂತರ ನಾನು ಮತ್ತು
ನನ್ನ ಅಣ್ಣ ಹ್ಯಾರಿಸ್ ಪೆಟ್ಟಾಗಿದ್ದ ನನ್ನ ಅಕ್ಕನ ಮಗನನ್ನು ಪುತ್ತೂರು ಸಿ ಟಿ ಆಸ್ಪತ್ರೆಗೆ ಕಾರಿನಲ್ಲಿ
ಚಿಕಿತ್ಸೆಗಾಗಿ ಕರೆದುಕೊಂಡು ಹೋಗಿ ಅಲ್ಲಿ ಪ್ರಥಮ ಚಿಕಿತ್ಸೆ ಕೊಡಿಸಿ ಪಡೀಲಿನಲ್ಲಿರುವ ಫಸ್ತ್ ನ್ಯೂರೋ
ಆಸ್ಪತ್ರೆಗೆ ಹೆಚ್ಚಿನ ಚಿಕಿತ್ಸೆಗಾಗಿ ಕರೆದುಕೊಂಡ ಹೋದೆವು. ಅದೇ ದಿನ ಚಿಕಿತ್ಸೆ ಫಲಕಾರಿಯಾಗದೇ ನನ್ನ
ಅಕ್ಕನ ಮಗ ಸಂಜೆ 7.25 ಕ್ಕೆ ಮೃತಪಟ್ಟ ಬಗ್ಗೆ ವೈದ್ಯರು ತಿಳಿಸಿದರು. ನನ್ನ ಅಕ್ಕನ ಮಗ ಮೃತಪಡಲು
ಕಾರುಚಾಲಕ ಫಯಾಜ್ ಅಜಾಗರೂಕತೆ ಹಾಗೂ ನಿರ್ಲಕ್ಷ್ಯತನ ಕಾರಣವಾಗಿರತ್ತದೇ ನಂತರ ನಾನು ಸಂಪ್ರ
ಪೋ ತಾಣೆಗೆ ಹೋಗಿ ದೂರು ದಾಖಲಿಸಿದ್ದೇನೆ.

CW : 1

PW : 3

ನಾನು ಕೊಟ್ಟ ದೂರನ್ನು ನೋಡಿದರೆ ಗುರುತಿಸಬಲ್ಲೆ. ಸಾಕ್ಷಿಯು ದೂರನ್ನು ಹಾಗೂ ಅದರಲ್ಲಿನ ತನ್ನ ಸಹಿಯನ್ನು ಗುರುತಿಸಿದ್ದು ದೂರನ್ನು ನಿಪಿ.2 ಎಂದು, ಅದರಲ್ಲಿನ ಸಾಕ್ಷಿಯ ಸಹಿಯನ್ನು ನಿಪಿ.2 ಎ ಎಂದು ಗುರುತಿಸಲಾಯಿತು. ದೂರು ಕೊಟ್ಟ ನಂತರ ಪೊಲೀಸರು ನನ್ನನ್ನು ವಿಚಾರಣೆ ಮಾಡಿದ್ದಾರೆ.

ದಿ.24-9-2023 ರಂದು ಪೊಲೀಸರು ಸ್ಥಳ ಮಹಜರು ಮಾಡುವ ಸಲುವಾಗಿ ಅಪಘಾತ ಆದ ಸ್ಥಳಕ್ಕೆ ಬಂದಿದ್ದರು. ನಾನು ಅಪಘಾತ ಆದ ಸ್ಥಳವನ್ನು ಅವರಿಗೆ ತೋರಿಸಿದ್ದೆನು. ಸ್ಥಳದಲ್ಲಿ ಇದ್ದ ಕಾರನ್ನು ಪೊಲೀಸರು ವಶ ಪಡೆದರು. ಮಹಜರಿಗೆ ಚಾಸಾ-9 ಮತ್ತು 10 ರವರು ಸಹಿ ಮಾಡಿದ್ದಾರೆ.

ನಾನು ಸಹಿ ಮಾಡಿದ ಮಹಜರನ್ನು ನೋಡಿದರೆ ಗುರುತಿಸಬಲ್ಲೆ, ಸಾಕ್ಷಿಯು ಮಹಜರನ್ನು ನೋಡಿ ಗುರುತಿಸಿದ್ದು ಮಹಜರನ್ನು ನಿಪಿ-3 ಎಂದು ಸಾಕ್ಷಿಯ ಸಹಿಯನ್ನು 3 ಎ ಎಂದು ಗುರುತಿಸಲಾಯಿತು. ಸಾಕ್ಷಿಗೆ ಕರಡು ನಕ್ಷೆ ತೋರಿಸಲಾಗಿ ಅದರಲ್ಲಿನ ತನ್ನ ಸಹಿಯನ್ನು ನೋಡಿ ಗುರುತಿಸಿದ್ದು ಸದರಿ ನಕ್ಷೆಯನ್ನು ನಿಪಿ-4 ಎಂದು, ಅದರಲ್ಲಿನ ಸಹಿಯನ್ನು 4 ಎ ಎಂದು ಗುರುತಿಸಲಾಯಿತು. ನಿಪಿ-4 ಕ್ಕೆ ನಾನು ಮಹಜರು ಜರುಗಿಸಿದ ಸ್ಥಳದಲ್ಲಿ ನಾನು ಸಹಿ ಮಾಡಿದ್ದೇನೆ.

ಮಹಮದ್ ಫಯಾಜ ನನ್ನು ನೋಡಿದರೆ ಗುರುತಿಸಬಲ್ಲೆ. ಸಾಕ್ಷಿಯು ಈ ದಿನ ನ್ಯಾಯಾಲಯದ ಸಮಕ್ಷಮ ಹಾಜರಿರುವ ಆರೋಪಿಯನ್ನು ನೋಡಿ ಗುರುತಿಸಿರುತ್ತಾರೆ.

ಇಕೋ ಕಾರನ್ನು ನೋಡಿದರೆ ಗುರುತಿಸಬಲ್ಲೆ. ಸಾಕ್ಷಿಯು ನಿಪಿ-1 ಭಾವಚಿತ್ರದಲ್ಲಿ ಕಾಣುವ ಕಾರನ್ನು ನೋಡಿ ಗುರುತಿಸಿರುತ್ತಾರೆ.

ಪಾಟೀ ಸವಾಲು:ಆರೋಪಿತರ ಪರ ವಕೀಲರಿಂದ:

| ಭರತ್ ಎನ್ನುವವರ ಅಂಗಡಿ ಶಾಲೆಯಿಂದ 50 ಮೀಟರ್ ದೂರದಲ್ಲಿದೆ. ಅಪಘಾತ ಸ್ಥಳ ಶಾಲೆಯಿಂದ ಸುಮಾರು 100 ಮೀಟರ್ ಅಂತರದ ಒಳಗೆ ಇದೆ. ಭರತ್ ರವರ ಅಂಗಡಿ ಅಪಘಾತ ಸ್ಥಳದಿಂದ ಸುಮಾರು 50 ಮೀಟರ್ ಅಂತರದಲ್ಲಿದೆ. ಅಪಘಾತ ಕಚ್ಚಾ ರಸ್ತೆಯಲ್ಲಿ ಆಗಿದೆ ಎಂದು ನಾನು ಕೊಟ್ಟ ದೂರಿನಲ್ಲಿ ತಿಳಿಸಿದ್ದೇನೆ. ದೂರಿನಲ್ಲಿ ಅಪಘಾತ ಬಲಬದಿ ಆಗಿದೆ ಎಂದು ನಮೂದಿದ್ದು ಕಚ್ಚಾರಸ್ತೆಯಲ್ಲಿ ಆಗಿದೆ ಎನ್ನುವ ಬಗ್ಗೆ ನಮೂದಿಲ್ಲ ಎಂದರೆ ಸರಿ. ಮೃತ ಆದಿಲ್ ಮಣ್ಣುರಸ್ತೆಯ ಪಕ್ಕದಲ್ಲೇ ಇದ್ದ ಡಾಂಬರು ರಸ್ತೆಯ ಮೇಲೆ ಬಿದ್ದನು. ನಾನು ಹೇಳುವಭರತ್ ಎನ್ನುವವರ ಅಂಗಡಿ ರಸ್ತೆಯ ತಿರುವಿನಲ್ಲಿದೆ ಎಂದರೆ ಸರಿಯಲ್ಲ.

ಆದಿಲ್ ನನ್ನು ಅಪಘಾತವಾದ ತಕ್ಷಣ ಅಲ್ಲೇ ಇದ್ದ ಒಂದು ಕ್ಲಿನಿಕ್ಗೆ ಕರೆದುಕೊಂಡು ಹೋಗಿದ್ದೇವೆ, ಆ ಬಗ್ಗೆ ನಾನು ಕೊಟ್ಟ ದೂರಿನಲ್ಲಿ ನಮೂದು ಮಾಡಿಲ್ಲ. ಹ್ಯಾರಿಸ್

CW : 1

PW : 3

ನನ್ನ ಅಣ್ಣ. ನನ್ನ ಅಣ್ಣನನ್ನು ಸ್ಥಳಕ್ಕೆ ನಾನೇ ಕರೆಸಿದ್ದೆನು. ಘಟನೆಯಾಗಿ 10 ನಿಮಿಷ ಕಳೆದ ಮೇಲೆ ನನ್ನ ಅಣ್ಣ ಸ್ಥಳಕ್ಕೆ ಬಂದನು. ಕ್ಲಿನಿಕ್ ನಿಂದ ಪುತ್ರೂರಿನ ಸಿ ಟಿ ಆಸ್ಪತ್ರೆಗೆ ಹೊರಡುವಾಗ ಸಂಜೆ 4.40 ಆಗಿತ್ತು. ಸಿ ಟಿ ಆಸ್ಪತ್ರೆ ಪುತ್ರೂರಿನಿಂದ ಪ್ರಥಮ ಚಿಕಿತ್ಸೆ ಕೊಡಿಸಿ ನನ್ನ ಅಕ್ಕನ ಮಗನನ್ನು ಹೇಚ್ಚಿನ ಚಿಕಿತ್ಸೆಗಾಗಿ ಫಸ್ಟ್ ನ್ಯೂರೋ ಆಸ್ಪತ್ರೆಗೆ ಕರೆದುಕೊಂಡು ಹೋದ ಸಮಯ ಹೇಳಲಾಗುವುದಿಲ್ಲ. ಅಪಘಾತವಾದ ಕಾಲದಲ್ಲಿ ಪುತ್ರೂರಿನಿಂದ ಮಂಗಳೂರಿಗೆ ಹೋಗುವ ರಸ್ತೆ ಸಂಪೂರ್ಣ ಹದಗೆಟ್ಟಿತ್ತು ಎಂದರೆ ಸರಿ. ಫಸ್ಟ್ ನ್ಯೂರೋ ಆಸ್ಪತ್ರೆಗೆ ತಲುಪಿದಾಗ ಸಮಯ ಎಷ್ಟಾಗಿತ್ತು ಎಂದು ನನಗೆ ನೆನಪಿಲ್ಲ. ನನ್ನ ಅಕ್ಕನ ಮಗ ಮೃತನಾದ ಎಂದು ವೈದ್ಯರು ತಿಳಿಸಿದಾಗ ನಾನು ಆಸ್ಪತ್ರೆಯಲ್ಲೇ ಇದ್ದೆನು, ಆ ಮಾಹಿತಿ ಸಿಕ್ಕ ನಂತರ ಸುಮಾರು 1 ವರೆ ಗಂಟೆ ಕಾಲ ಆಸ್ಪತ್ರೆಯಲ್ಲೇ ಇದ್ದೆನು. ಆಸ್ಪತ್ರೆಯಿಂದ ಹೊರಟಾಗ ಸಮಯ ಎಷ್ಟು ಆಗಿತ್ತು ಎಂದು ನೆನಪಿಲ್ಲ.

ದೂರನ್ನು ನಾನೇ ಪೋ ರಣೆಗೆ ಹೋಗಿ ಕೊಟ್ಟಿದ್ದೇನೆ. ದೂರನ್ನು ಕೊಟ್ಟಾಗ ಸಮಯ ಎಷ್ಟಾಗಿತ್ತು ಎಂದು ನೆನಪಿಲ್ಲ. ದೂರನ್ನು ಅಪಘಾತ ಆದ ದಿನವೇ ಕೊಟ್ಟಿದ್ದೇನೆ. ಮಹಜರು ಕಾಲಕ್ಕೆ ಹಾಜರು ಇರಬೇಕು ಎಂದು ಪೊಲೀಸರು ತಿಳಿಸಿದರು. ಆದರೆ ಲಿಖಿತ ನೋಟೀಸ್ ಕೊಟ್ಟಿರಲಿಲ್ಲ. ಮಹಜರನ್ನು ಪಿ ಎಸ್ ಐ ರವರು ಬರೆಸಿದ್ದಾರೆ. ಅದನ್ನು ಅಪಘಾತ ಆದ ಸ್ಥಳದಲ್ಲಿ ತಯಾರಿಸಲಾಗಿದೆ. ಪಿ ಎಸ್ ಐ ರವರ ಜೊತೆ ಅವರ ಸಿಬ್ಬಂದಿ ಕೂಡಾ ಇದ್ದರು. ಮಹಜರಿನ ಪ್ರಿಂಟ್ ಎಲ್ಲಿ ತೆಗೆದರು ಎಂದು ನನಗೆ ಹೇಳಲಾಗುವುದಿಲ್ಲ. ಮಹಜರಿನಲ್ಲಿನ ಅಂಶಗಳನ್ನು ನಾನು ಓದಿದ್ದೇನೆ. ಅದರಲ್ಲಿ ಶಾಲೆ ಮತ್ತು ಅಂಗಡಿಯ ಬಗ್ಗೆ ಬರೆದಿಲ್ಲ ಎಂದರೆ ಸರಿ. ನಿಪಿ-4 ನಕ್ಷೆಯಲ್ಲಿ ನಾನು ಹೇಳುತ್ತಿರುವ ಶಾಲೆ ಮತ್ತು ಅಂಗಡಿ ಕಂಡುಬರುತ್ತಿಲ್ಲ ಎಂದರೆ ಸರಿ. ಅಪಘಾತ ಸ್ಥಳ ಎಲ್ಲಿದೆ ಎನ್ನುವ ಬಗ್ಗೆ ನಿಪಿ-4 ರಲ್ಲಿ ಬರೆದಿಲ್ಲ ಎಂದರೆ ಸರಿ. ದೂರು ಕೊಟ್ಟ ನಂತರ ಅಪಘಾತ ಸಂಬಂಧಿತವಾಗಿ ಪೊ ರಾಣೆಗೆ ಎಷ್ಟು ಬಾರಿ ಹೋಗಿದ್ದೇನೆಂದು ನೆನಪಿಲ್ಲ. ಪೊಲೀಸರು ಸ್ಥಳಕ್ಕೆ ಬಂದಾಗ ನನ್ನ ಹೇಳಿಕೆ ಪಡೆದಿಲ್ಲ.

ಆಸಿಫ್ ನನ್ನ ಪರಿಚಯದವರು. ಆಸಿಫ್ ನೀವಿದ್ದಾಗ ಸ್ಥಳಕ್ಕೆ ಬಂದಿದ್ದರಾ ಎಂದರೆ ಸಾಕ್ಷಿಯು ಮಹಜರು ಸಮಯದಲ್ಲಿ ಬಂದಿದ್ದರು ಎಂದು ನುಡಿಯುತ್ತಾರೆ. ನಾನು ಅಪಘಾತ ಸ್ಥಳಕ್ಕೆ ಹೋದಾಗ ಅಲ್ಲಿ ಬೇರೆ ಯಾರ್ಯಾರೂ ಇದ್ದರೆಂದು ಹೇಳಲಾಗುವುದಿಲ್ಲ. ಅಂಗಡಿಗೆ ನಾನು ಮನೆಯ ಸಾಮಾನು ತರಲು ಹೋಗಿದ್ದೆ. ಅ ಸಮಯ ನಾನು ಅಂಗಡಿಯ ಒಳಗೆ ಇದ್ದೆನು. ನಾನು ಹೇಳುವಂತಹ ಅಪಘಾತ ಅಂಗಡಿಯಿಂದ ಕಾಣುವ ಸಾಧ್ಯತೆಯಿಲ್ಲ ಎಂದರೆ ಸರಿಯಲ್ಲ. ಯಾವುದೇ ವ್ಯಕ್ತಿಗೆ ವಾಹನದ ಎಡಬದಿ ಡಿಕ್ಕಿಪಡಿಸಿದರೆ ಆತ ಎಡಬದಿಯ ಕಡೆಯೇ ಬೀಳುತ್ತಾನೆ ಎಂದರೆ ಸಾಕ್ಷಿಯು ನಾನು ನೋಡುವುದಾದ ಬಲಬದಿಗೆ ಬಿದ್ದಿದ್ದನೆಂದು ನುಡಿಯುತ್ತಾರೆ. ನಾನು ಅಪಘಾತವನ್ನು ಅಪಘಾತ ಆದ 5 ನಿಮಿಷದಲ್ಲಿ ನೋಡಿದ್ದೇನೆ.

CW : 1

PW : 3

ನಾನು ಹೇಳಿದಂತೆ ನನ್ನ ಎದುರು ಯಾವುದೇ ಅಪಘಾತ ಆಗಿಲ್ಲ ಎಂದರೆ ಸರಿಯಲ್ಲ, ನನು ಹೇಳುವಂತಹ ಅಪಘಾತಕ್ಕೂ ಹಾಗೂ ಕೆಎ-19-ಎಮ್ಜಿ-5294 ನೋಂದಣಿ ಸಂ.ಯ ಕಾರಿಗೂ ಯಾವುದೇ ಸಂಬಂಧ ಇಲ್ಲ ಎಂದರೆ ಸರಿಯಲ್ಲ. ಆರೋಪಿಯ ಹೆಸರನ್ನು ಹೊರಗಡೆಯವರು ಹೇಳಿದ ಕಾರಣ ಗೊತ್ತಾಗಿದೆ. ಪೆಟ್ಟಾಗಿದ್ದ ನನ್ನ ಅಕ್ಕನ ಮಗನನ್ನು ನಾನು ಸ್ಥಳೀಯ ಕ್ಲಿನಿಕ್ ಗಾಗಲೀ, ಸಿ ಟಿ ಆಸ್ಪತ್ರೆ ಪುತ್ತೂರಿಗಾಗಲೀ ಅಥವಾ ಫಸ್ಟ್ ನ್ಯೂರೋ ಆಸ್ಪತ್ರೆಗಾಗಲೀ ಚಿಕಿತ್ಸೆಗಾಗಿ ಕರೆದುಕೊಂಡು ಹೋಗಿಲ್ಲ ಅದೇಕಾರಣದಿಂದ ಅಲ್ಲಿಗೆ ಹೋದ ಸಮಯದ ಬಗ್ಗೆ ನಿಖರವಾಗಿ ಹೇಳಲಾಗುತ್ತಿಲ್ಲ ಎಂದರೆ ಸುಳ್ಳು. ಅಪಘಾತ ಆಗಿಲ್ಲದಿರುವ ಕಾರಣ ದೂರಿನಲ್ಲಿ ಕಚಾಚಿ ರಸ್ತೆಯಲ್ಲಿ ಅಪಘಾತ ಆಗಿಲ್ಲ ಎಂದು ನಾವು ತಿಳಿಸಿಲ್ಲ ಎಂದರೆ ಸರಿಯಲ್ಲ. ಅಪಘಾತಕ್ಕೂ ಹಾಗೂ ಆರೋಪಿಗೂ ಯಾವುದೇ ಸಂಬಂಧ ಇಲ್ಲ ಎಂದರೆ ಸರಿಯಲ್ಲ.

ಮರುವಿಚಾರಣೆ ಇಲ್ಲ.

ನನ್ನ ಉತ್ತರೇಖನದ ರೀತ್ಯ ಬಹಿರಂಗ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು.

ಓ.ಹೇ.ಕೇ.ಸರಿ.ಇದೆ.

ಹೆಚ್ಚುವರಿ ಹಿರಿಯ ವ್ಯವಹಾರಿಕ ನ್ಯಾಯಾಧೀಶರು,
ಮತ್ತು ಜೆಎಂಎಫ್‌ಸಿ, ಪುತ್ತೂರು, ದ.ಕ.